

දානපතියන්ගේ දරුවන් බවට පත් වී හැම කෙනෙකුටම සහයෝගය දෙන්න.

අද බාප්දාදා පැමිණ ඇත්තේ ඔහුගේ සේවා සගයන් හමු වීමටයි. බාප්දාදා ඉහළම ඉහළ ස්ථානයේ ස්ථාවරව සිටිමින් අසීමිත සේවයට උපකරණයන් වන හෙයින් ඔබ සැම ද අසීමිත සේවයට උපකරණයන් වෙමින් භෞතික ලෝකයේ ඉහළම ඉහළ ස්ථානයක සිටින්නේ, බොහෝ ජීවත්ම සත්තාවන් ඔවුන්ගේ දැක්ම නිෂ්චිතව තබා ගන්නා අතරේය. හරියටම ස්ථානය නොදැනගන්නත් මිනිසුන්ගේ දැක්ම ඉහළටම යොමු වන්නා සේ භෞතිකව ද සියලු ජීවත්ම සත්තාවන්ගේ දැක්ම වැටී දිගටම පවතින්නේ මෙම ඉහළම ස්ථානය වෙතයි. මේ මොහොතේ ද ඔවුන් තාම උත්සාහ කරන්නේ එය කොහේද? යැයි සොයා ගැනීමටයි. ඔවුන් එම ඉහළ ස්ථානය සොයා ගත යුතු යැයි යන හැඟීමෙන් සිටී. කොහොමවුණත්, ඔබ සැම තැනම සේවය කරන්නේ එම ස්ථානය මෙය යැයි ඔවුන්ට පෙන්වීමටයි. මෙම අසීමිත කටයුත්ත සේවයේ එළිදරව් කරනා අතර ඔවුන්ට එළිදරව් කර දෙයි, ඔවුන් කුමක් හෝ ලබා ගන්නවා නම්, එම උසස්ම ස්ථානය මෙහි බවත් එනම්, සදහටම ජීවිතය ලබා දෙන ස්ථානය වන්නේ ලෝකයේ මෙම උසස් භූමිය බවත් යන්නය. මෙම අසීමිත කටයුත්තට, ලොකු ප්‍රචාරයක් අවශ්‍යය. මිනිසුන් වැලලී තිබෙන යමක් හෝ සහවා තිබූ යමක් හදිසියේ හමුවූ විට එම ආරංචිය සැම තැනම සතුටින් පතුරුවයි. එලෙසම, ඔවුන්ගේ දැසින්ම මේ ස්ථානයෙන් සැඟවී තිබූ ආධ්‍යාත්මික නිධාන හමු වූ විට, ඔවුන්ගේ හැඟීම වන්නේ නැවතත් වතාවක් ඔවුන්ට අහිමි වූ රහස් නිධානයක් සොයාගත් ස්ථානය මෙය ලෙසයි. ක්‍රමයෙන් හැම කෙනෙකුගේම සිතේ වචන වලිනුත් මතු වන්නේ මෙම ස්ථානය එවැනි උසස් බලයක් ලබා ගත හැකි බවත් සැම කෙනෙක්ම ඒ ගැන දැනගත යුතු බවත්ය. ඉතින් ඔවුන් සතුටු වන්නේ, ඔවුන් මෙය දකින්නේ අසහාය පරම පියා, අසහාය දිව්‍ය ක්‍රියා සහ අසහාය ස්ථානය කියාය. ඔබට දිගටම ඔවුන්ගේ තොල් වලින් ඇසෙන්නේ: මෙය විශ්මිත එකකි! විශ්මිත කාර්යයකි! මෙම අත්දැකීම දිගටම ලබා ගැනීමට ඔබ සුදානම් කරන්නේ මොනවාද?

ඔබ ශාලාව සුදානම් කරන නමුත්, ශාලාව සේම ඔබේ හැසිරීමත් සම්පූර්ණද? ශාලාව දෙස සේම ඔබේ හැසිරීම දෙසත් මිනිසුන් බලනවා. ඉතින් ශාලාවත් ඔබේ හැසිරීමත් දෙකම අසීමිතයි නේද? ඔබ කම්කරු කණ්ඩායම් සහ විශේෂඥ ඉංජිනේරුවන්ගේ සහයෙන් ලස්සන ශාලාවක් සාදා තිබෙනවා. කම්කරුවන් නොසිටියා නම් ඉංජිනේරුවන් කුමක් කරන්නද? ඔවුන් කඩදාසි වල සැලසුම් සදාව, නමුත් කම්කරුවන් නොමැතිව ප්‍රායෝගික ස්වරූපය ලබා ගත හැකිද? සියලු දෙනාගේ භෞතික උදව් වලින් ශාලාව සුදානම් වී ඇත. ඒ ලෙසින්ම ශාලාව සමඟම ඔබේ විශ්මිත හැසිරීම පෙන්වීම සඳහා ද විශේෂ ප්‍රායෝගික ස්වරූපයක් පෙන්වන්න. බුද්ධියේ සිතිවිල්ල පමණක් තබා නොගන්න. ඉංජිනේරුවරුන්ගේ බුද්ධියෙනුත් කම්කරුවන්ගේ ක්‍රියාවෙනුත් කාර්යය සාර්ථක විය. එසේම, ඔබේ මනසේ උසස් සිතිවිලි මගින් ඔවුන්ට ඔබේ අසහාය හැසිරීම ක්‍රියාවෙන් අත්විඳීමට සලස්වන්න. ක්‍රියාවෙන් පමණි ප්‍රායෝගික ස්වරූපය දැකිය හැක්කේ. ඉතින් ඔබේ අත් පා වලින් මෙන්ම සිතිවිලි වලිනුත් එවැනි අසහාය හැසිරීමක් පෙන්වීමේ අධිෂ්ඨානය ඔබ සැමට තිබෙනවා නේද? එවැනි හැසිරීමක් ඔබ සැලසුම් කර තිබේද? 3000 ක් පමණ පැමිණීම පමණක් නොව, ඒ 3000 තුළ ත්‍රිමූර්තිය දැකිය යුතුය. ඔබ සැම බ්‍රහ්මා හා සමාන කර්ම යෝගීන් බව, විෂ්ණු මෙන් ආදරය සහ බලය සහිත ධ්‍රැවකලා ගැනීම සහ ශංකර් මෙන් වූ තපස්වී වටපිටාවක් ද පෙන්විය යුතුය. ඔබ තුළ එවන් බල ඒකරාශී වී තිබේද? ඔබ මේ ධන නිධානය පුරවා තිබේද? පරික්ෂා කර බලා තිබේද? නැත්නම්, ඔබ සැම කාර්ය බහුල වීම නිසා එසේ පරික්ෂා කිරීමට වේලාව නොතිබුණාද?

සේවයේ සදා සාර්ථකත්වය සඳහා ඔබ පිළිගන්නන්නේ කුමන කැපකිරීමේ පරිවර්ථනයද? එවන්නකට සැලසුමක් ඔබට තිබේද? ලොකුම තැග්ග වන්නේ දානපතියාගේ දරුවා බවට පත් වී සැම කෙනෙකුටම ඔබේ සහයෝගය දීමයි. එනම්, සුබ පැතුම් මගින් නිරන්තර සහයෝගය ලබා දී දූෂණය වූ සංස්කාර සහ කාර්යයන් නිවැරදි කිරීමයි. කවුරු හෝ කළ කී දේ දකින, අහන සහ තේරුම් ගන්නා ගමන් වුවත් මේ සහයෝගය දීමෙන් පරිවර්ථනය සිදු කරගත හැකි වේ. කෙනෙක් නොපැමිණි කළ සියල්ල කළ හැකි සේවාධාරීයෙක් ඒ ස්ථානය ගනී. එමෙන්ම කෙනෙකු තුළ යම් බලයක් අඩුපාඩු නම්, ඔබේ සහයෝගයෙන් එම අඩුව පුරවා එම අඩුපාඩු නැති බව අත්අයට අත්විඳීමට සලස්වන්න. දානපතියාගේ දරුවා වීම යනු එය වන අතර සහයෝගී ත්‍යාගය ද කාර්යයට අනුකූලව දිය යුතුය. මේ සඳහා කළ යුත්තේ අරයා මෙයා කළා යැයි නොසිතා සිදු විය යුතු දේ ඉෂ්ඨ කරන්න. කාගේත් දුබල කම් දෙස නොබලා තමන් දිගටම ඉදිරියට යන්න. සිදු විය යුතු හොඳම දේ ගැන නොසිතා කාර්යය සිදු කරන්න! අසහාය හැසිරීමේ ප්‍රායෝගික ස්වරූපය මෙයයි. හොඳම දේ නිරන්තරයෙන් සිදු වන අතර ඔබ එය නිරන්තරයෙන් කළ යුතුය. මේ බලවත් සිතිවිල්ල තබා ගන්න. ඒ ගැන කතා කරනවා පමණක් නොව ප්‍රායෝගිකවම විසඳුම් සෙවීම තුළින්

නව ලොව නිර්මාණය කිරීමේ කටයුත්ත සාර්ථක ස්වරූපයෙන් දිගටම පෙන්වන්න. එය මධුබන් නිවාසින්ගේ විශේෂ වගකීම නිසා එවැනි සුදානම් වීම් දැන් සිදුවෙමින් ඇත. ඔබ එම ද්විත්ව වගකීම දරා සිටිනවා නේද? ශාලාව විවෘත කළා සේම ඔබේ අළුත් හැසිරීම් විලාසය ආරම්භ කළා ද? පෙරහුරුව කළා ද නැත්ද? ඒ සියල්ල සිදු වූ විට සාර්ථකත්වයේ බෙර හඬ සැම තැන ඇසෙනු ඇත. ස්ථානය උස් වූ තරමට ආලෝකය ද පැතිරී යයි. මෙය සියල්ලන්ටම වඩා උසස්ම ස්ථානයයි. එමනිසා, මෙතනින් සැම තැනටම ශබ්දය පැතිරයාමට නම්, ඔබ ප්‍රදීපස්ථම්බයක් සහ බලස්ථම්භයක් වන්න. අවිවා.

පරම පියා හා සමාන වී හැම යහගුණයක් සහ බලයක්ම අන් අයට දර්ශනය කරන අයට, ප්‍රතිරූපයක් සාදා නොගෙන පරම පියාගේ ප්‍රතිරූපය තුළ ස්ථාවර වන අයට, ඔවුන්ගේ ඉහළම ඉහළ ස්ථානය ලැබීම තුළින් ඉහළම ඉහළ ධන නිදාන ලබා ගන්නා සහ ඉහළම ඉහළ ස්ථානය එළිදරව් කරන අයට, තමා සියල්ල ලැබූවා යැයි යන ගීතය හැම කෙනෙකුගේම සිත තුළ ඇති වීමට නිරන්තරයෙන් සුබ පැතුම්, පිරිසිදු සිතූම් දෙන අයට එවැනි බොහෝ උසස්ම අසීමිත සේවාධාරීන්ට බාප්දාදාගේ ස්තෝමය, ස්මෘතිය සහ නමස්තේ.

බාප්දාදා මධුබන් නිවාසින් හමුවේ:

වරම් ලැබූ භූමියේ ජීවත් වන ඔබ නිරන්තර තෘප්තියෙන් සිටිනවා නේද? ඔබ බලයෙන් පිරුණු තරමට නිරතුරු තෘප්තිය ද බලයන් ද ඇති වේ. කුමක් හෝ අඩු යැයි සුලුවෙන් හෝ හැඟුණොත් එහි ඇත්තේ අතෘප්තියයි. ඉතින් ඔබට සියලු බලයන් ලැබී තිබෙනවා නේද? ඔබේ සිතිවිලි සාර්ථක නේද? මෙය ඔබේ රජ දහන නොවන නිසා ඔබ යම් සුලු උත්සාහයන් දැරිය යුතුයි. පිට අයට ඇති විදියේ බොහෝ ගැටලු ඔබට නැත. මෙහි ගැටලු යනු, ක්‍රීඩාවන් මෙනි. එසේ වුවද, ඔබ ධෛර්යවත්ත නිසා, ඔබට දිගටම නියම වේලාවට සහයෝගය දිගටම ලැබෙයි. ධෛර්යය ඇති තැනට නියතයෙන්ම සහයෝගය ලැබේ. ඔබේ මනසට කරදරයක් ඇති නොවෙයි. ඔබේ මනසේ නිරන්තර සැහැල්ලු බව ඇත්නම් අන් අයට ද එය දැනේ. ඇතැම් කර්ම ගිණුම් තිබුණ ද ඒවා සුළු දෙවල් සේ සලකා ජයගන්න. කුඩා දේ ලොකුවට නොගන්න! යමක් කුඩා හෝ ලොකු වීම රඳා පවතින්නේ ඔබේ බුද්ධිය මතය. දැන් අසීමිත සේවයට වේලාවයි. ඉතින්, අසීමිත බුද්ධියක් ඇතිව සිටින්න. වටපිටාව බලගන්වන්න. ඔබ හැම ජීවත්ම සත්තාවක්ම මෙයට වගකිව යුතු යැයි සලකන්න. අප එකිනෙකාගේ සංස්කාර සහ ස්වභාවය දැනගත්තත් ඔබ ඥානයෙන් පිරී ඇති නිසා, වෙන අයගේ ස්වභාවය හා සංස්කාර හා කෙසේවත් නොගැටෙන්න. යම් වලක් හෝ කඳු ගැටයක් යම් තැනක ඇති බව දන්නේ නම්, එම සිහිපත් බව නිසා ඔහු එහි හැපෙන්නේ නැත. ඔබ එය මහහරි. නිරන්තරයෙන්ම ඔබ ප්‍රවේසම් වන්න. එක්කෙනෙක් ගැටීමට නොඑන්නේ නම් අනෙකා නිරායාසයෙන් බෙරේ. ඉන් ඉවත් වී ඔබත් වටපිටාවත් ආරක්‍ෂා කර ගන්න. වැඩේ නොකර සිටින්න එපා. ඉවත් වීම යනු ඔබේ අන් අයගේත් ආරක්‍ෂාව තබා ගැනීමයි. ඔබ එවැනි බල ගොඩනගා ගෙන තිබෙනවා නේද?

සකාර් ස්වරූපය අනුගමනය කරන්නේ නම්, මධුබන් උසස් තැනක් නිසා හැම කෙනෙක්ම ඊට ගරු කරයි. මධුබන් හි සිටින අය දිගටම ඔන්විල්ලාව පදි. හැම ආකාරයකම ඔන්විල්ලා මෙහි ඇත. බොහෝ භෞතික හා සුක්‍ෂ්ම බල මෙහිදී ලැබේ. ඔබ දිගටම ඔන්විල්ලාවේ සිටින විට වැරදි සිදුවන්නේ නැත. ඔබ බල නම් වූ ඔන්විල්ලාවෙන් බැහැර වූ විටයි, ඔබේ අන් අයගේත් වැරදි පෙනෙන්නේ. ඔන්විල්ලාවකට නැගීමට ඔබ පොළොවෙන් නැගී සිටිය යුතුය. එමනිසා, මධුබන් හි සිටින අය බල නම් වූ ඔන්විල්ලාවේ නිරන්තරව සිටිය යුතුය. බල මත ඔබේ ජීවිත ගොඩනැගෙනවා නොවේ. බල ලැබෙන විට ඔබ ඒවා බාර නොගනී. ඔබ ආශාවන් සහිත වූවොත් එවිට බල තිබෙන්නේ ඔබ යම් අඩුවක් දැනී, දිගටම හිස් බවකින් පෙළේ. එනම්, ඔබේ උත්සාහයක් නැතිව ද ඔබ කරා බල පැමිණීමේ වාසනාවයි. ඒ නිසා දිගටම මෙම වාසනාව සිහියේ තබා ගන්න. ඔබ පරාර්ථකාමී වූ තරමට බොහෝ බල නිරායාසයෙන් ඔබ වෙත එයි. අවිවා.

බාප්දාදා සේවාධාරීන් මුණගැසේ:

‘සේවාධාරීන්’ යනු ක්‍ෂණික පෙනෙන එල ලබන අයයි. ඔබ සේවය කළ සැනින් සතුට අත්විඳීම ක්‍ෂණික ප්‍රතිඵල දැකීමයි. සේවාධාරීයෙක් බවට පත් වීම සියල්ලටම වඩා විශාල වාසනාවක් ලැබීමේ ලකුණකි. එය බොහෝ උපත් වල දී ස්වාධිකාරය ලැබීමේ පහසු මහකි. මේ නිසයි සේවය කිරීම යනු ඔබේ වාසනාව බැබළීම වන්නේ. ඔබ මේ අවබෝධයෙන් සේවය කරනවා නේද? ඔබට එය දැනෙන්නේ සේවයක් ලෙසද බලයක් ලෙසද? එයට සේවාවක් යැයි කිවත්, එය සේවය දීමක් නොව යමක් ලැබීමකි. කොතරම් ඔබට ලැබෙනවාද? ඔබ කිසිවක් නොකර සැම දෙයක්ම ලබනවා! මෙසේ කිරීමෙන් ඔබ සතුට සඳහා සියලු

පහසුකම් ලබයි. දුෂ්කර දෙයක් කිරීමට ඔබට නැත. කොපමණ අමාරු වැඩ ලැබුණත් ඒවා සඳහා පහසුකම් ද ඔබට ලැබෙයි. ඉතින් එය බර වැඩක් ලෙස නොව ක්‍රීඩාවක් සේ දැනේ. එමනිසා, සේවාධාරීයෙක් වීම යනු සියලු බල හිමිකරුවෙක් වීමයි. දවස පුරාම ඔබට කොපමණ දේ ලැබෙනවාද? ඔබ හැම දවසකම, හැම පැයකම ගණන් කළොත් දකිවි ගණන් කළ නොහැකි බව. එමනිසා, සේවාධාරීයෙක් වීම වාසනාවේ ලකුණකි. සේවයක් කිරීමට අවස්ථාව ලැබුණා යනු ධන නිධාන පුරවා ගැනීමට ලැබීමයි. ඔබට භෞතික මෙන්ම සුක්‍ෂ්ම බල ද ලැබේ. වෙන භෞතික ස්ථාන වල සේවයට වඩා සේවයේ දී මධුබන් වල තරම් පහසුකම් ඔබට නොලැබේ. මෙහිදී සේවය කිරීම කරන විට පළමුවෙන්ම ඔබට ජීවත්ම සත්තාවක පැවැත්ම ලැබෙනවා සේම භෞතික පැවැත්ම ද ලැබෙන හෙයින්, ද්විත්ව ලැබීමකි. ඉතින් ඔබ සේවයේ දී සතුටු වෙනවාද, තෙහෙට්ටු වෙනවාද? භෞතික සේවාවන් කිරීමේදී සැමවිටම පරීක්ෂාවෙන් සිටින්න. ඔබ සේවයේ දී වටපිටාව උසස් කිරීමේ සේවාව ද කරන්න. ඉතින් එක ආකාරයක සේවය කිරීම නොව, ද්විත්ව සේවාව එකවිටම කරන ද්විත්ව සේවාව යොදාගෙන, ද්විත්ව ආදායම ලබා ගන්න.

ඔබ සියලු දෙනා තෘප්තිමත්ද? ඔබේ වැඩ වලදී ඔබ බාධක වලින් සම්පූර්ණයෙන් නිදහස්ද? වැඩ වලදී ගැටීම් නෑ නේද? එහෙම ගැටුම් නැහැ නේද? ඔබ ඔබ අතරේ ගැටුම් නෑ නේද? ඔබට ‘මගේ’, ‘ඔබේ’ හෝ ‘ඔබ මෙය කළා’ සහ ‘මා මෙය කළා’ ආදී වශයෙන් හැඟෙන්නේ නෑ නේද? ඔබ යමක් කර ‘මා මෙය කළා’ යන හැඟීම නිසා ඔබ කළ හැම දේ විනාශ වේ. මගේ යන විඥානය තිබීම, කළ සියල්ල සොදා හැරීමකි. ඔබ එසේ කරන්නේ නෑ නේද? ‘සේවාධාරීයෙක්’ යනු කරවන්නාර් පරම පියා ඔබව එය කිරීමට උපකරණයක් ලෙස පත් කළ බවයි. කරවන්නා අමතක නොකරන්න. ‘මගේ’ යන්න ඇති විට මායා එතනට එයි. ඔබ උපකරණයක් බවට පත් වී නිහතමානී වූ විට මායාට පැමිණිය නොහැකිය. මායා ඔබේ සිතිවිලි සහ සිහින වලට පැමිණි විට ඉන් ඔප්පු වන්නේ කොහේ හෝ ‘මා’ යන්න විවෘත ව ඇති බවයි. ‘මා’ යන විඥානය වූ දොර වැසූ විට මායාට කෙලෙසවත් පැමිණිය නොහැක.

වරදානය: ඔබ පරම පියා සේම නොබැඳි ස්නේහයෙන් සිටිමින්, හැම කාර්යයක්ම ඔබේ සැහැල්ලු බව තුළින් සැහැල්ලු කර ගන්න.

සිත, බුද්ධිය, සංස්කාර යන ජීවත්ම සත්තාවේ සුක්‍ෂ්ම බල ත්‍රිත්වයේ සැහැල්ලු බව අත්විඳීම පරම පියා සේම නොබැඳි ස්නේහයෙන් සිටීමයි. මෙසේ වන්නේ පිටත මිනිසුන්ගේ ආකල්පත්, තමෝප්‍රධාන් වටපිටාවේ බරත්, වත්මන් කාලයත්, අනුව බරක් ඇති වීම නිසයි. පිට වටපිටාව බර වූ තරමට ඔය දරුවන්ගේ සිතිවිලි, ක්‍රියා සහ නෑ සබඳකම් දිගටම සැහැල්ලු බවට පත් වේ. මක් නිසාද, ඔබේ සැහැල්ලු බව සියලු කාර්යයන් සැහැල්ලු ලෙස කිරීමට හේතු වන නිසාය. ක්‍රියාකාරකම් ඔබට බලපෑමක් නොකරයි. පරම පියාට සමාන වීම යනු මෙම තත්ත්වයයි.

පාඨය: ‘මා!’ යන්නේ විශ්මය (වා: රි මායි!) නම් වූ ආධ්‍යාත්මික කුල්මත්භාවය තබා ගැනීමෙන් සිතත් ශරීරයත් ස්වභාවයෙන්ම දිගටම නටමින් සිටී.

*** ඔම් ශාන්ති ***